



Il-Qorti toqgħod biss fuq rapporti tad-WBRU li konvenjentement jinjoraw il-qagħda reali tal-Gamiema

Nibqgħu impenjati li ngibu lil Malta konformi mad-Direttiva Ewropea dwar l-Għasafar

BirdLife Malta hija dizappuntata bl-eżitu tal-konkluzjonijiet tal-Qorti u l-fatt li giet miċhuda t-talba għall-ħruġ ta' mandat ta' inibizzjoni kontra l-kaċċa tal-Gamiema fir-rebbiegħa. Id-deċiżjoni tal-Imħallef Giovanni Grixti ngħatat dalgħodu, u rrevokat ukoll il-mandat ta' inibizzjoni li kien intlaqa' b'mod proviżorju fit-3 ta' April. B'hekk il-Gvern issa jista' jiftaħ l-istaġun tal-kaċċa fir-rebbiegħa għall-2023.

Jidher li l-Qorti qed toqgħod biss fuq ir-rapporti tat-Taqsima tar-Regolamentazzjoni għall-Għasafar Selvaġġi li konvenjentement jagħmlu użu biss mid-data xjentifika sal-2018. Id-data sal-2021 turi li l-popolazzjoni tal-Gamiema kompliet tonqos u li l-ispeċi qatt ma kienet f'qagħda aġar milli hi illum.

Il-Kap Eżekuttiv ta' BirdLife Malta Mark Sultana qal: "Qed naraw xi jkun ir-riżultat meta jkollok taqsima motivata politikament bħalma hija l-Wild Birds Regulation Unit (WBRU) li minkejja li għandha d-data li turi x'inhu verament l-istatus tal-Gamiema, tiddeċiedi li tagħzel data speċifika bl-iskop li tpingi sitwazzjoni li hija differenti mir-realtà. Id-WBRU poggiet id-direzzjoni politika qabel il-fatti xjentifiċi. Il-qrati qagħdu biss fuq ir-rapporti tad-WBRU u injoraw kull tip ta' [data xjentifika](#) oħra minn istituzzjonijiet ta' fama bħalma hija l-Għaqda Internazzjonali għall-Konservazzjoni tan-Natura (IUCN). Fl-istess ħin ma hallewniex inressqu bħala xhieda esperti xjentifiċi u data xjentifika li kienu jikkontradixxu l-pożizzjoni tad-WBRU.

Il-misssjoni tagħna li ngibu lil Malta konformi mad-Direttiva Ewropea dwar l-Għasafar u ntemmu l-kaċċa fir-rebbiegħa issa ssir b'saħħitha aktar minn qatt qabel. Il-kawża l-oħra tagħna fil-qorti kontra l-istaġun tal-kaċċa tar-rebbiegħa 2022 ukoll issa ssir aktar rilevanti, u matulha se nressqu xhieda u l-aħħar data xjentifika. Aħna se nkunu qed ninfurmaw ukoll lill-Kummissjoni Ewropea bl-eżitu

tal-każ fil-qorti bl-iskop li niffacilitaw it-triq 'il quddiem għat-tiżiż tal-Proċedura ta' Ksur li diġà nfethet mill-UE fi Frar li għadda permezz ta' [Avviż ta' Tqegħid Formali](#) li ntbagħat mill-Kummissjoni Ewropea (KE) lill-Gvern Malti. Il-Gvern kellu sal-15 ta' April biex iwieġeb għal din l-Ittra ta' Intimazzjoni li hija l-aktar twissija riċenti li rċieva mill-KE. Insejġu wkoll lill-Korp tal-Pulizija ta' Malta biex dan l-istaġun tal-kaċċa fir-rebbiegħa jkun preżenti b'saħħa biex jikkontrolla u jissorvelja strettament l-istaġun."

Finalment, BirdLife Malta tixtieq trodd ħajr lill-avukati Dr Martin Farrugia u Dr Claire Bonello li għamlu biċċa xogħol mill-aqwa.

TMIEM

Għal aktar informazzjoni, ikkuntattja lil:

Nathaniel Attard

BirdLife Malta Communications Manager

Tel: 2134 7645/6 Ext. 512

Cell: 9947 4705

Email: nathaniel.attard@birdlifemalta.org

Ritratt meħmuż:

- Il-Gamiema, speċi Vulnerabbli fuq ir-Red List ta' Speċi Mhedda tal-IUCN (Ritratt tal-CABS)